

सन २००३-०४ मध्ये नविन अनुदानित
आश्रमशाळा सुरु करण्याकरिता स्वयंसेवी
संस्थांकडून अर्जासोबत चलनाद्वारे भरण्यात
आलेले रक्कम रु.५०००/- परत करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक अआशा-२००७/प्र.क्र.७८/का.११
मंत्रालय विस्तार, मुंबई-३२
दिनांक : ७ फेब्रुवारी, २००८.

- वाचा :- १) शासन निर्णय क्रमांक अनुआशा-१००१/प्र.क्र.१२७/का.११,
दिनांक ४ सप्टेंबर, २००१.
२) शासन निर्णय क्रमांक अआशा-२००२/प्र.क्र.१३९/का.११, दिनांक १२.५.२००३
३) शासन निर्णय क्रमांक अआशा-२००५/प्र.क्र.१२९/का.११,
दिनांक २५ ऑक्टोबर, २००५.
४) आयुक्त, आदिवासी विकास यांचे पत्र क्रमांक अनुआशा-२००६/प्र.क्र.१२/
का.७(२), दिनांक ३ मे, २००७.

प्रस्तावना :- आदिवासी विकास विभागातर्गत स्वयंसेवी संस्थामार्फत सन २००३-०४ मध्ये नविन आश्रमशाळा सुरु करण्याकरिता एकूण ८० ठिकाणी संदर्भ क्रमांक २ च्या शासन निर्णयान्वये मंजूरी देण्यात आली होती. त्यानुसार संदर्भ क्रमांक १ च्या शासन निर्णयात नविन आश्रमशाळा मंजूरीबाबतच्या विहित केलेल्या कार्यपद्धतीनुसार नविन आश्रमशाळा मंजूर करावयाच्या ठिकाणी जाहिराती देवून रु.५०००/- च्या चलनासह अर्ज मागविण्यात आले होते. शासनाने स्वयंसेवी संस्थांनी केलेल्या अर्जाच्या ठिकाणी अनुदानित आश्रमशाळा मंजूर न करता त्या ठिकाणी शासकीय आश्रमशाळा मंजूर करण्याचा निर्णय संदर्भ क्रमांक ३ च्या आदेशान्वये घेतला आहे. आयुक्त आदिवासी विकास, नाशिक यांनी सन २००४-०५ मध्ये शासनाने अनुदानित आश्रमशाळाच्या प्रस्तावित ठिकाणी शासकीय आश्रमशाळा सुरु करण्याचा निर्णय घेतला आहे. शासनाने निर्णय बदल्याने ज्या संस्थांनी आश्रमशाळांसाठी अर्ज सादर केले होते. सदर संस्थांनी आता शासनाने ज्या प्रयोजनाकरिता प्रत्येकी रुपये ५०००/- रक्कम घेतली होती ते प्रयोजन रद्द केले असल्याने त्याकरिता घेतलेली रक्कम परत करावी अशी विनंती केली आहे. तसेच सदर संस्थांची अनामत म्हणून घेतलेली रक्कम परत करण्यासंदर्भात आवश्यक आदेश निर्गमित करण्याची विनंती संदर्भ क्रमांक ४ च्या पत्रान्वये आयुक्त, आदिवासी विकास, नाशिक यांनी शासनाने केली होती. त्यानुसार शासनाने मुळीलप्रमाणे निर्णय घेतला आहे.


शासन निर्णय : १) ज्या स्वयंसेवी संस्थानी सन २००३-०४ मध्ये नविन आश्रमशाळा मंजूरीसाठी चलनाद्वारे रु.५०००/- भरलेले होते. ती रक्कम संबंधीत संस्थाना परत करण्यास शासन मंजूरी देत आहे.

२) सदर रक्कम शासनाकडे "०२५०-इतर - सामाजिक सेवा-१०२-अनुसूचित जाती/जमाती व इतर मागासवर्गीयांचे कल्याण-८०० इतर जमा (१)" या लेखाशिर्षाखाली जमा करण्यात आलेली होती. आता अनुदानित आश्रमशाळाचा योजनेतर्गत खर्च ज्या लेखाशिर्षानधून भाग देण्यात येतो. त्याच लेखाशिर्षाखाली असलेल्या मंजूर अनुदानातून सदर अनामत रक्कम ज्या संस्थानी जमा केली होती. त्या एकूण ९८४ संस्थाना रु.४९,२०,०००/- (रुपये एकोणपन्नास लाख वीस हजार फक्त) एवढी रक्कम परत करण्यात यावी.

३) सदर आदेश विधी व न्याय विभागाच्या अनौपचारिक संदर्भ क्रमांक No.322/1252/Civil./Confdl./A, dtd 13 July,2007 व वित्त विभाग अनौपचारिक संदर्भ क्रमांक ४४७/अर्थ-१९, दिनांक २३.१२.२००७ अन्वये त्या विभागाच्या सत्याने निर्गमित करण्यात येत आहेत.

४) सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक साकेतांक २००८०२०४१२००४०००१ असा आहे.

महाराष्ट्राचे राज्यपाल यांच्या आदेशानुसार व नावाने,


(अ. पा. शिंगाडे)
कार्यासन अधिकारी

प्रति,

आयुक्त, आदिवासी विकास, नाशिक
अपर आयुक्त, आदिवासी विकास ठाणे/नाशिक/अमरावती/नागपूर
सर्व प्रकल्प अधिकारी, एकात्मिक आदिवासी विकास प्रकल्प
महालेखापाल (लेखा व अनुज्ञेयता), मुंबई / नागपूर
महालेखापाल (लेखापरिक्षा), मुंबई / नागपूर
निवड नस्ती का.११, आदिवासी विकास विभाग, मंत्रालय, मुंबई